

കല്ലാശ്ശേരി സബ് രജിസ്ട്രാർ ഓഫീസ് കെട്ടിടം

288(302) ശ്രീ. എം. വിജിൻ: താഴെക്കാണുന്ന ചോദ്യത്തിന് സഹകരണ-രജിസ്ട്രേഷൻ വകുപ്പുമന്ത്രി സദയം മറുപടി നൽകുമോ:

(എ) കണ്ണൂർ ജില്ലയിലെ കല്ലാശ്ശേരി സബ് രജിസ്ട്രാർ ഓഫീസിന് പുതുതായി കെട്ടിടം നിർമ്മിക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വിശദമാക്കാമോ?

കല്ലാശ്ശേരി സബ് രജിസ്ട്രാർ ഓഫീസിന് പുതുതായി കെട്ടിടം നിർമ്മിക്കുന്നതിനായി കല്ലാശ്ശേരി ധർമ്മശാല എന്ന സ്ഥലത്ത് റീസർവേ നമ്പർ 387/2 ഭൂമി എക്സൈസ്/രജിസ്ട്രേഷൻ വകുപ്പുകൾക്ക് കൈമാറുന്നതിനായി ഭൂമികൈമാറ്റ പ്രൊപ്പോസൽ തളിപ്പറമ്പ് ആർ.ഡി.ഒ. മുമ്പാകെ സമർപ്പിച്ചിട്ടുണ്ട്. തളിപ്പറമ്പ് ആർ.ഡി.ഒ. നടത്തിയ സ്ഥല പരിശോധനയിൽ പ്രസ്തുത ഭൂമിയിൽ കയ്യേറ്റം നടന്നതായി കണ്ടെത്തിയതിനെത്തുടർന്ന് കയ്യേറ്റം ഒഴിപ്പിക്കുന്നതിന് റവന്യൂ വകുപ്പ് നടപടികൾ സ്വീകരിച്ചു വരുന്നു.

വാടാനപ്പള്ളി സബ് രജിസ്ട്രാർ ഓഫീസ് കെട്ടിടം

289(303) ശ്രീ. മുരളി പെരുനെല്ലി: താഴെക്കാണുന്ന ചോദ്യങ്ങൾക്ക് സഹകരണ-രജിസ്ട്രേഷൻ വകുപ്പുമന്ത്രി സദയം മറുപടി നൽകുമോ:

(എ) മണലൂർ നിയോജകമണ്ഡലത്തിലെ വാടാനപ്പള്ളി സബ് രജിസ്ട്രാർ ഓഫീസ് കെട്ടിട നിർമ്മാണം ഇപ്പോൾ ഏത് ഘട്ടത്തിലാണെന്ന് അറിയിക്കുമോ?

വാടാനപ്പള്ളി സബ് രജിസ്ട്രാർ ഓഫീസിനായി പണികഴിപ്പിച്ച പുതിയ കെട്ടിടത്തിന്റെ റിക്കോർഡ് റൂം പണിയുന്നതിനുള്ള നടപടികൾ സ്വീകരിച്ചുവരുന്നു.

(ബി) പ്രസ്തുത ഓഫീസ് കെട്ടിട നിർമ്മാണത്തിന്റെ അടങ്കൽ തുക എത്രയാണെന്ന് അറിയിക്കുമോ?

വാടാനപ്പള്ളി ഓഫീസ് കോംപ്ലക്സിന്റെ നിർമ്മാണത്തിന് എം.എൽ.എ. ഫണ്ടിൽ നിന്നും 65,00,000 രൂപ അനുവദിച്ചിട്ടുണ്ട്. സബ് രജിസ്ട്രാർ ഓഫീസിനായി പണിത ആദ്യനിലയിലെ നിലവിലെ റെക്കോർഡ് റൂം അപര്യാപ്തമായതിനാൽ റെക്കോർഡ് റൂമിനുള്ള 24,00,000 രൂപയുടെ പുതിയ പ്ലാൻ തയ്യാറാക്കി തുടർനടപടികൾ സ്വീകരിച്ചുവരുന്നു.

(സി) ഈ ഓഫീസിന്റെ പ്രവർത്തനം പുതിയ കെട്ടിടത്തിൽ എന്ന് ആരംഭിക്കാനാകുമെന്ന് അറിയിക്കാമോ; വിശദാംശങ്ങൾ നൽകാമോ?

റെക്കോർഡ് റൂം നിർമ്മാണ പ്രവർത്തനങ്ങൾ പൂർത്തിയാകുന്ന മുറയ്ക്ക് പുതിയ കെട്ടിടത്തിൽ പ്രവർത്തനം ആരംഭിക്കുന്നതാണ്.